

Vətən Müharibəsi Qəhrəmanı şəhid Mehrab Niftəliyevin anım mərasimi keçirilib

Sumqayıtda Vətən Müharibəsi Qəhrəmanı, Azərbaycan Silahlı Qüvvələrinin baş giziri, şəhid Mehrab Niftəliyevin anım mərasimi keçirilib.

Şəhər icra hakimiyyətinin və hüquq-mühafizə orqanlarının rəhbərləri, şəhid ailələri, qazilər, ictimaiyyətin nümayəndələrinin iştirak etdikləri mərasimdə şəhidin keçdiyi döyüş yolundan danışılıb, göstərdiyi şücaət və qəhrəmanlıqlardan söz açılıb. Baş gizir Mehrab Niftəliyev Azərbaycanın ərazi bütövlüyünün bərpa olunması uğrunda ötən il sentyabrın 27-də başlanan Vətən müharibəsində Füzuli, Cəbrayıl və Şuşanın azad olunmasında iştirak edib. Noyabrın 8-də Şuşa döyüşlərində şəhid olan M.Niftəliyev Sumqayıt şəhərinin Şəhidlər xiyabanında dəfn edilib. O, ölümündən sonra "Vətən Müharibəsi Qəhrəmanı" adı, eləcə də "Vətən uğrunda", "Cəbrayılın azad olunmasına görə", "Şuşanın azad olunmasına görə", "Füzulinin azad



olunmasına görə" medalları ilə təltif olunub.

Mərasimin sonunda şəhər rəhbərliyi şəhid və qazi ailələrinin qayğıları ilə maraqlanıb və onların həlli istiqamə-

tində tədbirlər görülməsi üçün müvafiq qurumlara göstəriş verib.

Akif ƏLİYEV,
"Azərbaycan"